



قرآن و حدیث کو اپنی مرضی کے مطابق بیان کرنا ناجائز ہے۔

آج کل مساجد میں متولیوں، خطباء اور ائمہ مساجد نے احکام غیر اللہ کی روش اختیار کر رکھی ہے، بعض مساجد متولیوں، انتظامیہ چوہدریوں کی ملکیت اور تسلط میں ہیں۔ خطباء اور ائمہ مساجد کے ساتھ تازیبا الفاظ سے گفتگو کرتے ہوئے توہین کرتے ہیں اور اپنی مرضی کے مطابق دعوت و تبلیغ کی اجازت دیتے ہیں یا مسجد سے نکال دیتے ہیں۔ ان لوگوں نے مساجد اسلامیہ کی عظمت و جلالت اور تقدس کو گوبراہ راست مجرد نہیں کیا، مگر اس کے اثرات نے عوام کے قلوب و اذہان کو غیر محسوس انداز میں مسموم کر کے رکھ دیا ہے۔

### مسجد کا مفہوم

لغوی اعتبار سے مسجد ہر جگہ ہے، یعنی مسجد کے معنی مسجد گاہ کے ہیں۔ ہر وہ جگہ جہاں مسجد بنا جاتا ہے، اسے مسجد کہتے ہیں۔ جیسے کہ حدیث شریف میں وارد ہے ﴿جعلت لى الارض مسجدا﴾ (بلوغ المرام) "یعنی میرے لئے (ساری) زمین مسجد بنا دی گئی ہے۔"

لیکن شرعی اصطلاح میں ہر وہ جگہ جہاں روزانہ پانچ وقت کی نمازیں باجماعت ادا کی جائیں، نیز وہ جگہ کی ملکیت میں نہ ہو، بلکہ محض عبادت الہی کیلئے وقف اور مختص ہو مسجد کہلاتی ہے۔

### مسجد کی خبر گیری

حضرت ابوسعید خدری رضی اللہ عنہ بیان کرتے ہیں کہ رسول اللہ ﷺ نے فرمایا ﴿من بنى لله مسجدا بنى الله له بيتا فى الجنة﴾ (بخاری و مسلم بحوالہ مشکوٰۃ) "جس شخص نے اللہ تعالیٰ کی رضا کیلئے مسجد بنائی، تو اللہ تعالیٰ اس کے عرش میں جنت میں اس کی قبر بنائے گا۔"

مسجدوں کی تعمیر میں سادگی

میں کہتے گئے ہیں ﴿يا رسول الله انظر حالنا يا حبيب الله اسمع قالنا. اننى فى بحر غم مفروق. خذيدى سهل لنا اشكالنا﴾ اور ﴿يا الله يا حسين خير كيجيو يا معين الدين چشتى پارلگانا میری کشتی یا اللہ یا محمد ﷺ اے اللہ اور اے محمد ﷺ ہماری مدد کرو، کوئی کہتا ہے امداد کن امداد کن از رخ و غم آزاد کن در دین و دنیا شاد کن یا شیخ عبدالقادر۔

اسی طرح بے شمار وظائف اس طرح کے ہوتے ہیں۔ کیا اکیلا اللہ ہماری حاجات اور مشکلات کو آسان نہیں کرتا جو کوئی دوسرا بھی درکار ہو کیا بری عادت ہو گئی ہے کہ اللہ کے ساتھ بندوں کو بھی ملا دیتے ہیں۔ مسجدیں صرف اللہ تعالیٰ کیلئے ہیں کہ وہاں ﴿فاطر السموت والارض﴾ کے حضور جبین نیاز رکھی جائے۔ مفردات امام راغب میں ہے ﴿والمسجد موضع الصلوة اعتبار السجود وقيل المساجد مواقع السجود﴾ (جلد ۲ ص ۱۳۳) فلا تدعوا مع اللہ احد) اس کی تفسیر میں امام طبری حضرت ابن عباس رضی اللہ عنہما کی روایت کی روشنی میں لکھتے ہیں کہ

مسجدوں کو صرف اللہ کے ذکر کیلئے مخصوص کر دو اللہ کے سوا غیروں کیلئے وہاں کے ذکر و عبادت میں کوئی حصہ نہ ہو۔ اللہ کے ذکر کے ضمن میں قرآن و حدیث پڑھنا، پڑھانا اور سمجھنا اور اس پر عمل کرنا بھی شامل ہے۔ ان امورات کے علاوہ مساجد کو سیاسی و فنگن بنانا، مساجد کو صرف مخصوص پارٹیوں کیلئے اکھاڑے بنانا، مساجد کو اپنے حلقہ اثر تک محدود کر کے ایک ریاست بنا کر خود تقدس مآب بن کر

الحمد لله والصلوة والسلام على رسول الله اما بعد فاعوذ بالله من الشيطان الرجيم بسم الله الرحمن الرحيم قال الله تعالى فى القرآن المجيد ﴿وان المسجد لله فلا تدعوا مع الله احد﴾ (سورة البقرة ۱۸) "اور یہ مسجدیں اللہ ہی کیلئے ہیں پس اللہ کے ساتھ کسی کو نہ پکارو۔"

اس آیت کا مطلب واضح ہے کہ مسجدوں کا مقصد صرف ایک اللہ کی عبادت ہے، عبادت بھی رسول اللہ ﷺ کے طریقے کے مطابق ہو۔ اس لئے مسجدوں میں (بلکہ ہر جگہ) کسی اور کی عبادت، کسی اور سے دعاء مناجات، کسی اور سے استغاثہ و استمداد جائز نہیں، لیکن مسجدوں کا بطور خاص اس لئے ذکر کیا ہے کہ ان کے قیام کا تو مقصد ہی اللہ کی عبادت ہے۔ اگر یہاں بھی غیر اللہ کو پکارنا شروع کر دیا تو یہ نہایت ہی قبیح اور ظالمانہ حرکت ہوگی، لیکن بد قسمتی سے نام نہاد مسلمان اب مسجدوں میں بھی اللہ کے ساتھ دوسروں کو مدد کیلئے پکارتے ہیں، بلکہ مسجدوں میں کتبے آویزاں کئے ہوئے ہیں، جن میں اللہ کو چھوڑ کر دوسروں سے استغاثہ کیا گیا ہے۔

حضرت قتادہ اس آیت کی تفسیریوں بیان کرتے ہیں کہ یہود اور نصاریٰ جب اپنی عبادت میں جاتے تو اللہ تعالیٰ کے ساتھ اوروں کو شریک کرتے تو اللہ تعالیٰ نے اپنے نبی ﷺ کو حکم فرمایا، اکیلے اللہ تعالیٰ کی عبادت کریں اور اسی سے مدد مانگنا اور مسلمانوں کو نماز میں یہی تعلیم دی گئی ہے۔

آج بعض لوگ جو بچوں کی بیماری یا اور سخت مصیبتوں

عن ابن عباس قال قال رسول الله صلى الله عليه وسلم ما أمرت بتشيد المساجد قال ابن عباس لتزخر فنهها كما زخرت اليهود والنصارى (رواه ابوداؤد بحواله مننتقى الاخبار جلد ۱ صفحہ ۳۲۷) حضرت ابن عباس رضی اللہ عنہما نے فرمایا رسول اللہ ﷺ کا ارشاد ہے مجھے چونکہ مسجدیں بنانے کا حکم نہیں ہے ابن عباس کہتے ہیں کہ تم انہیں یہودیوں اور عیسائیوں کی طرح خوبصورت و مزین بناؤ گے

حضرت عمر رضی اللہ عنہ نے مسجد بنانے کا حکم دیا اور فرمایا میں لوگوں کو بارش سے بچانا چاہتا ہوں اور ہدایت فرمائی کہ مسجد کو سرخ یا زرد کرنے سے پرہیز کرنا ورنہ لوگوں کو فتنوں میں ڈال دو گے ان کا نقش و نگار اور زیب و زینت ہی کی طرف دھیان رہے گا اور اس سے نماز میں غلغل آئے گا۔ (منتقى الاخبار)

اس سے ثابت ہوا کہ مسجد میں نقش و نگار نہیں ہونی چاہئے۔

### مسجد میں بیٹھنے سے پہلے دو رکعت پڑھیں

عن ابی قتادة ان رسول الله ﷺ قال اذا دخل احدكم فى المسجد فليركع ركعتين قبل ان يجلس (صحیحین)

”حضرت ابوقتادہ رضی اللہ عنہما فرماتے ہیں کہ رسول اللہ ﷺ نے فرمایا جب تم میں سے کوئی مسجد میں داخل ہو تو بیٹھنے سے پہلے دو رکعت نماز پڑھے۔“

رسول اللہ ﷺ نے فرمایا جب تم میں سے کوئی مسجد میں داخل ہو تو بیٹھنے سے پہلے دو رکعت نماز پڑھے اور فرمایا جب تم میں سے کوئی مسجد میں آئے تو دو رکعت نماز پڑھے بغیر نہ بیٹھے۔ یہ مسجدوں کا حق ہے جس کو ادا کرنا ضروری ہے اور رسول اللہ ﷺ نے صبح کی نماز کے وقت حضرت بلال کو فرمایا: عمل بناؤ جو تم نے حالت اسلام میں انجام دیا ہے جس لے اجر و ثواب سے تم بہت امیدوار ہو کیونکہ میں نے جنت میں اپنے آگے تمہارے قدموں کی آہٹ سنی ہے۔ انہوں

نے عرض کیا میرا یہ عمل جس کے ثواب کی مجھے زیادہ امید ہے یہ ہے کہ جب کبھی میں وضو کرتا ہوں تو حسب مقدر نماز ضرور پڑھ لیتا ہوں۔ (منتقى الاخبار جلد اول صفحہ ۵۱۱)

### گھر سے وضو کا ثواب

رسول اللہ ﷺ نے فرمایا کہ جو شخص اپنے گھر سے وضو کر کے نکلے اور فرض نماز ادا کرنے کیلئے مسجد کی طرف جائے اس کو اتنا ثواب ملے گا جتنا کہ احرام باندھنے والے حج کرنے والے کو ملتا ہے اور جو شخص چاشت کی نماز کیلئے گھر سے نکلا اور خالص نماز چاشت کی نیت سے مسجد میں گیا اس کا ثواب عمرہ کرنے والے کے ثواب کے برابر ہے اور نماز کے بعد دوسری نماز کا انتظار کر کے نماز پڑھنا اور اس درمیانے وقت میں بیہودہ کلام نہ کرنا یا عمل ہے جو لکھا جاتا ہے علیین میں۔ (احمد ابوداؤد بحواله مشکوٰۃ باب المساجد)

### مسجدیں ایماندار بناتے اور آباد کرتے ہیں

انما يعمر مساجد الله من امن بالله واليوم الآخر واقام الصلوة واتى الزكوة ولم يخش الا الله فعسى اولئك ان يكونوا من المهتدين (پارہ ۱۰ سورۃ التوبہ ۱۸)

”سوائے اس کے نہیں آباد کرتے ہیں اللہ کی مسجدوں کو وہ لوگ جو ایمان لاتے ہیں پس ساتھ اللہ کے اور دن آخرت کے اور قائم رکھتے ہیں نماز کو اور دیتے ہیں زکوٰۃ اور نہیں ڈرتے مگر اللہ سے اور نزدیک ہے کہ یہ لوگ ہدایت پانے والوں میں سے ہوں۔“

ابومسعود رحمۃ اللہ علیہ نے کہا ہے کہ لفظ عمارت سے مراد عموم ہے۔ اس میں مرمت مسجد شکتہ اور اس کی تحفظ اور صفائی اور اس میں علم کا درس کرنا وغیرہ شامل ہے۔ (فتح البیان)

تعمیر مساجد میں اقامت الصلوٰۃ قرآن و حدیث کا پڑھنا پڑھانا اور عمل کرنا بھی داخل ہے۔ حدیث انس رضی اللہ عنہ میں آیا ہے کہ اللہ تعالیٰ فرماتا ہے مجھے اپنے جلال و عزت

کی قسم میں اہل زمین کے عذاب کا قصد کرتا ہوں پھر روک لیتا ہوں اپنے عذاب کو ان کی وجہ سے جو مسجدوں کو آباد کرتے ہیں آپس میں محبت کرتے ہیں سحری کے وقت استغفار کرتے ہیں۔ ابن عباس رضی اللہ عنہما کہتے ہیں جو کوئی اذان سن کر جواب نہ دے اور مسجد میں نہ آئے تو اس کی نماز نہیں ہوتی وہ اللہ اور اس کے رسول ﷺ کا نافرمان ہے۔ (ابن عساکر ابن مرددیہ)

قرآن مجید تعمیر مساجد کیلئے ایمان باللہ اور عمل کو شرط قرار دیتا ہے اور کہتا ہے کہ جو لوگ اعمال کفریہ و شرکیہ میں مبتلا ہیں وہ مسجدوں کو آباد کرنے والے کیسے ہو سکتے ہیں۔

### مشرک نہ مسجدیں بنا سکتے نہ آباد کر سکتے ہیں

ما كان للمشرکین ان يعمروا مساجد الله شاهدين على انفسهم بالكفر اولئك حبطت اعمالهم وفى النار هم خالدون (پ ۱۰ سورۃ التوبہ آیت ۱۷)

”نہیں لائق واسطے مشرکوں کے یہ کہ آباد کریں مسجدیں اللہ کی حالانکہ گواہی دیتے ہیں اوپر جانوں اپنی کے ساتھ کفر کے یہ لوگ جن کے تمام عمل برباد ہوئے اور آگ کے ہمیشہ رہنے والے ہیں۔“

اس آیت مبارکہ میں شرک و کفر کو تعمیر و خدمت مساجد کے منافی فرمایا ہے ان ہر دو آیات کا مفہوم واضح ہے کہ مسجدوں کی تعمیر و آبادی ایمان داری کا کام ہے اور شرک و کفر میں ملوث لوگوں کو مساجد بنانے کی سعادت ہی نصیب نہیں ہوتی۔ آج کل تو مشرکین لوگ جہاں مزار اور ساتھ ہی مسجد بنا لیتے ہیں مسجدیں بے آباد ہوتی ہیں مزار و قبروں پر رونقیں ہوتی ہیں۔ مزاروں، قبروں، آستانوں پر عقیدت مندوں کے بھوم کا مشاہدہ کر دینے حقیقت روز روشن کی طرز سے سامنے آ جائے گی کہ عقیدت مندی کے ساتھ ساتھ دکانداری نے ایمان کے ساتھ کیا معاملہ کیا ہے کیا کیا گلے کھلائے ہیں۔ بزرگوں اور اولیاء اللہ کی قبروں کی قیمت وصول کی جا رہی ہے اور من سلوئی سمجھ کر کھائی جا رہی ہے۔

وہاں مجاورت اور قلندری ہے اور سجدے اور طواف ہیں، رونا اور دھونا ہے۔ شیرینی اور چاویں ہیں، چرس اور بھنگ ہے، عربیانی اور فحاشی ہے، گانا اور بجانا ہے، عرس اور میلے میں فیشن ہے۔ مراویں ہیں، تمبرک اور چڑھاوے ہیں، غرض ہر وہ چیز ہے جس سے اللہ تعالیٰ کی کتاب اور اس کے رسول ﷺ نے منع فرمایا تھا اور جس میں مبتلا ہونے والوں کو دنیا میں ذلت اور آخرت میں جہنم کی آگ سے ڈرایا تھا۔ مشرکین نے انبیاء اور صلحاء کی قبروں کو مساجد بنا لیا۔ اس سے حضور اکرم ﷺ نے سخت منع فرمایا، جیسا کہ حدیث میں ہے:

عن جندب رضی اللہ عنہ قال سمعت النبی ﷺ یقول الاوان من كان قبلکم قانونا یتخذون قبور انبیائہم وصالحہم مساجد الا فلا تتخذوا القبور مساجد انی انہا کم عن ذلک ﴿ (رواہ مسلم، مشکوٰۃ صفحہ ۶۹)

حضرت جندب روایت کرتے ہیں کہ میں نے نبی ﷺ کو یہ فرماتے ہوئے سنا ہے کہ لوگوں کو کان کھول کر سن لو کہ تم سے پہلے جو لوگ گزرے ہیں، انہوں نے اپنے انبیاء اور اپنے اولیاء اللہ کی قبروں کو عبادت گاہ اور سجدہ گاہ بنا لیا تھا۔ سنو تم قبروں کو سجدہ گاہ نہ بنانا، میں اس فعل سے تم کو منع کرتا ہوں۔ اس حدیث کو بیان کیا امام مسلم رحمۃ اللہ علیہ نے اس حدیث میں مساجد کا لفظ ہے۔ سجدہ گاہ کو مسجد کہتے ہیں، حقیقت میں مشرکین کی مساجد مزار اور قبریں ہیں۔ مشرکین مزاروں اور قبروں میں عبادت کرتے ہیں۔ اہل حدیث ان کو اس فعل سے روکتے ہیں تو کہتے ہیں یہ تو وہابی ہیں گستاخ رسول اور گستاخ اولیاء ہیں۔ اولیاء کو مانتے ہی نہیں اس طرح کہہ کر لوگوں کو گمراہ کرتے ہیں۔ دوسری روایت واضح الفاظ میں حضرت ابن عباس رضی اللہ عنہما سے روایت ہے: ﴿واتسرات القبور والتمتخذین علیہا المساجد والمسرح﴾ (رواہ ابوداؤد والترمذی والنسائی)

کہ رسول اللہ ﷺ نے قبروں کی زیارت کرنے والی عورتوں اور قبروں کو مساجد (سجدہ گاہ) بنا لینے والوں پر

اور چراغ جلانے والوں پر لعنت کی ہے۔ (مشکوٰۃ شریف) آپ غور فرمائیں حضور اکرم ﷺ کے گستاخ کون ہیں، قبروں کی زیارت کرنے والی عورتیں اور قبروں اور مزاروں پر سجدہ کرنے والے اور قبروں پر چراغاں کرنے والے گستاخ اور لعنتی ہیں۔

مساجد تسمت وافتراق اور ضرر پہنچانے کیلئے نہیں ﴿والذین اتخذوا مسجدا ضرابا وکفرا وتفریقاً بین المؤمنین وارصاد المن حارب اللہ ورسولہ من قبل لیحلفن ان اردنا الا الحسنی واللہ یشہد انہم لکاذبون لا تقم فیہ ابدا﴾

”اور جن لوگوں نے پکڑی ہے مسجد ضرر پہنچانے کو اور کفر کرنے کو اور جدائی ڈالنے کو درمیان ایمان والوں کے اور گھات لگانے کو واسطے اس شخص کے کہ لڑ رہے ہیں اللہ اور اس کے رسول سے پہلے سے اور البتہ قسمیں کھائیں گے، یہ کہ نہیں ارادہ کیا تھا ہم نے مگر بھلائی کا اور اللہ گواہی دیتا ہے کہ وہ جھوٹے ہیں مت کھڑا ہو چنچ اس کے۔“

حضرت ابن عباس رضی اللہ عنہما اور دیگر صحابہ کرام رضی اللہ عنہم سے شیخین، ترمذی، نسائی، احمد، ابوالحلی، حاتم اور ابن خزیمہ وغیرہم کبار محدثین رحمہم اللہ نے روایت کی ہے۔ بعض رؤساء منافقین جو مسلمانوں میں تفریق ڈالنے اور ضعیف قلوب کو اپنی نیات فاسدہ و مصلحہ کا آلہ کار بنانے کیلئے جو مسجد تیار کر چکے تھے، نبی اکرم ﷺ کی خدمت میں اس وقت حاضر ہوئے، جب آپ غزوہ تبوک کیلئے گھر سے روانہ ہو چکے تھے کہ حضور ﷺ چل کر ایک نماز ہماری مسجد میں ادا فرمائیں۔ مگر آپ ﷺ نے فرمایا، اپنی تک انتظار کرو۔ غزوہ تبوک سے واپسی پر اللہ تعالیٰ نے نبی اکرم ﷺ کو ان کے ارادہ نفاق اور فساد فی السلت سے آگاہ فرماتے ہوئے ﴿لا تقم فیہ ابدا﴾ کا حکم فرمایا۔ نبی اکرم ﷺ نے اس مسجد کو جلانے کا حکم دے دیا۔

مسجد مسلمانوں کا پہلا کتب ہے.....

مسلمانوں کی تعلیم و تربیت میں مسجد بہت اہمیت کی حامل ہے۔ سید المرسلین حضرت محمد مصطفیٰ ﷺ نے اپنے عہد رسالت میں تعلیم اور اسلام کی اشاعت کیلئے مسجد نبوی ﷺ میں پہلا کتب قائم کیا، جسے صفحہ کا نام دیا گیا۔ چنانچہ اس مدرسہ میں تعلیم حاصل کرنے والوں کو صاحب صفحہ کہا جاتا ہے۔ مسلمان بچے کی تعلیم و تربیت (قرآن حکیم کی تعلیم) کا آغاز یہاں ہی سے ہوتا ہے۔ چنانچہ اسلام کی پہلی تقریباً تین صدیوں تک مساجد کو درس گاہوں کی حیثیت حاصل رہی۔ چوتھی صدی ہجری میں الگ مدرسہ کا قیام عمل میں آیا۔

مسجد اسلامی ثقافت کا مرکز ہے.....

مسجد تعلیم و تربیت، تہذیب و تمدن اور اسلامی ثقافت کا گہوارہ ہے۔ بڑوں کا احترام، چھوٹوں پر شفقت، پیار کی تعلیم مسجد میں دی جاتی ہے۔ مؤدب طور پر بیٹھنے کے آداب سے بہرہ ور کیا جاتا ہے۔ جسم و لباس کی پاکیزگی، طہارت سے نماز کی ادائیگی ممکن ہے۔ اس طرح مسجد انسان کو پاکیزہ بنانے میں مدد و معاون ثابت ہوتی، علاوہ ازیر مسجد میں فخریہ لباس کی جگہ سادہ اور متوسط لباس پسند کیا جاتا ہے۔

مسجد قومی و ملی اتحاد کا نشان ہے.....

بہدردی و خیر خواہی اور اتحاد و اتفاق اسلام کی اعلیٰ تعلیم ہے۔ اسلام ایک مجتمع سوسائٹی کی ترغیب دیتا ہے چنانچہ مسجد منتشر اور بکھرے ہوئے افراد کی شیرازہ بندی میں نمایاں کردار ادا کرتی ہے۔ اسلام میں روزانہ محلے میں مسجد میں پانچ دفعہ باجماعت نماز ادا کرنا لازمی قرار دیا گیا ہے اور پھر ہفتہ بھر میں ایک دفعہ جمعہ کے روز شہر بھر کے لوگوں کو جامع مسجد میں آکر نماز جمعہ ادا کرنے کی تلقین کی گئی ہے اور بلا عذر شرعی مسجد میں غیر حاضری نفاق سے تعبیر کی گئی ہے۔

اس طرح مسلمان جب مسجد میں آتے ہیں تو ان میں بیعتی وہم آجنگی، نا آشناؤں سے شناسائی ایک دوسرے

کے دکھ درد میں شرکت حاجت مندوں اور ضرورت مندوں کی حاجت برآوری اور روزانہ کے ملاپ اور ملاقات سے تعاون کے جذبے کو فروغ حاصل ہوتا ہے۔ رشتہ آخرت مضبوط سے مضبوط تر ہوتا چلا جاتا ہے۔ پھر ہفتہ میں ایک دن سارے شہر کے لوگوں کا ایک جگہ جمع ہو جانا اخوت اور تعاون کے سنگ بنیاد کی حیثیت رکھتا ہے۔ باہمی چپقلش نزاع اور اختلاف کا ازالہ کیا جاتا ہے۔ علاوہ ازیں اور کوئی تعمیری مسئلہ غور طلب ہو تو اس کا حل اجتماعی طور پر کیا جاسکتا ہے۔ یقیناً ایسا نظام تعاون دنیا کے کسی مذہب میں موجود نہیں۔

**مسجد تنظیم و مساوات کا سرچشمہ ہے.....**

مسجد میں جماعت کیلئے ایک امام اور خطیب کے انتخاب کی تلقین کی گئی ہے۔ امام و خطیب کا انتخاب علم و ادب کی وسعت اور تقویٰ و پرہیزگاری پر مبنی ہے۔ چنانچہ ایسے امام کی اقتداء میں نمازی اس طرح صفیں بنا کر نماز ادا کرتے ہیں جیسے کوئی فوجی افسر اپنے فوجیوں کی صفوں میں ٹریننگ دے رہا ہے۔ امیر، غریب، شاہ و گدا، صغیر و کبیر، عربی و عجمی تمام کے تمام قدم سے قدم ملا کر جب صف بندی کرتے ہیں تو ایسا معلوم ہوتا ہے کہ یہ لوگ اپنے مالک حقیقی کے اطاعت گزار اور مطیع و فرمانبردار ہونے کا اظہار کر رہے ہیں۔ جن میں کسی کے رنگ و نسل، قوم و ملک اور طبقہ کے لحاظ سے کسی کیلئے کوئی امتیاز نہیں۔ یقیناً وہ اپنے مالک حقیقی کے غلام ہیں۔ تعدہ قیام رکوع، سجدہ اور تسلیم میں تمام نمازیوں کی یکسانیت اس بات کی ترجمانی کرتی ہے کہ مسجد تنظیم و مساوات کا سرچشمہ ہے۔

**مسجد مرکز عدالت ہے.....**

آنحضور ﷺ اور آپ کے بعد مسجد کو عدالتی حیثیت حاصل رہی، اختلافات و تنازعات مجاہدہ، مقاتلہ اور نزاعی جھگڑوں کا حل مسجد میں ہوا کرتا تھا۔ گویا کہ مسجد کو عدلیہ کا مقام حاصل تھا، مگر جوں جوں مسلمانوں میں اسلامی کفر و ریاں ہوتی گئیں اور انہوں نے غیر مسلمانوں کے راہ

رسم قبول کرنے شروع کر دیئے تو آہستہ آہستہ مسجدوں کی جگہ عدالت گاہیں قائم ہو گئیں، رشتوں عام ہو گئیں اور عدل و انصاف ختم ہو گیا اور اپنی من مانی کے فیصلے کئے جانے لگے۔ بہر حال مسجد اسلامی معاشرے میں بہت بڑی اہمیت و افادیت کی حامل اور مسلمانوں کی مرکزیت کا سرچشمہ ہے۔ معاشرے کو اسلامی خطوط پر استوار کرنے کیلئے اس بات کی شدید ضرورت ہے کہ مسجد کی عظمت رفتہ اور اس کا صحیح مقام از سر نو بحال کیا جائے۔

**پہلی مسجد کون سی ہے.....**

﴿ان ابی ذر قال قلت یا رسول اللہ ای مسجد وضع فی الارض اول قال المسجد الحرام قلت ثم ای قال المسجد الاقصی قلت کم بینہما قال اربعون عاما ثم الارض مسجد فحیت ما ادرکت الصلوۃ فصل﴾ (متفق علیہ)

”حضرت ابو ذر کہتے ہیں کہ میں نے رسول اللہ ﷺ سے عرض کیا یا رسول اللہ ﷺ سب سے پہلے زمین پر کونسی مسجد بنائی گئی؟

فرمایا مسجد حرام۔

میں نے عرض کیا اور اس کے بعد؟

فرمایا مسجد اقصیٰ۔

میں نے پھر پوچھا ان دونوں مسجدوں کی تعمیر کے

درمیان کتنا فرق تھا؟

فرمایا چالیس سال۔ اس کے بعد فرمایا اور اب تو

ساری زمین تیرے لئے مسجد ہے جہاں نماز کا وقت ہو جائے

وہاں پڑھ لے۔“

تشریح: حضرت ابوسعید سے روایت ہے کہ رسول اللہ ﷺ

نے فرمایا کہ ساری زمین مسجد ہے، مگر مقبرہ اور حمام کہ ان

میں نماز درست نہیں (ترمذی واری)

ایک اور روایت میں ہے حضرت ابن عمر رضی اللہ عنہما

فرماتے ہیں کہ رسول اللہ ﷺ نے سات مقامات پر نماز

پڑھنے سے منع فرمایا ہے۔ (۱) کوڑی پر کہ جہاں تانیاک

چیزیں ڈالی جائیں۔ (۲) جانوروں کے ذبح کرنے کی جگہ (۳) مقبرہ میں (۴) راستہ کے درمیان میں (۵) حمام میں (۶) اونٹوں کے بندھنے کی جگہ اور (۷) خانہ کعبہ کی چھت پر (بحوالہ مشکوٰۃ شریف)

**مسجد کی عظمت و فضیلت**

درج ذیل فرمودات رسول اللہ ﷺ سے مسجد کی عظمت و فضیلت ظاہر ہو جاتی ہے۔

﴿عن ابی ہریرۃ قال قال رسول اللہ ﷺ

احب البلاد الی اللہ مساجدہا و ابعض البلاد الی

اللہ اسواقہا﴾ (صحیح مسلم ج ۱ ص ۲۳۶)

”حضرت ابو ہریرہ رضی اللہ عنہ سے مروی ہے کہ

رسول اللہ ﷺ نے فرمایا اللہ تعالیٰ کے نزدیک پسندیدہ جگہ

مساجد ہیں اور انتہائی ناپسندیدہ بازار ہیں۔“

﴿عن عثمان رضی اللہ عنہ قال قال

رسول اللہ ﷺ من بنی للہ مسجدا بنی اللہ لہ

بینا فی الجنة﴾ (متفق علیہ)

”حضرت عثمان رضی اللہ عنہ فرماتے ہیں کہ نبی

اکرم ﷺ نے فرمایا جس شخص نے اللہ تعالیٰ کی رضا کیلئے مسجد

بنائی تو اللہ تعالیٰ (اس کے عوض میں) جنت میں اس کیلئے گھر

بنائے گا۔“

﴿عن عائشۃ قالت امر رسول اللہ ﷺ

ببناء المسجد فی الدور وان ینظف ویطیب﴾

(ابوداؤد ج ۱ ص ۶۶ جامع ترمذی ج ۱ ص ۹۶)

”حضرت عائشہ صدیقہ رضی اللہ عنہا فرماتی ہیں

کہ آپ ﷺ نے گھروں، محلے میں مسجدیں بنانے کا حکم دیا اور

فرمایا کہ انہیں پاک و صاف رکھو۔“

﴿عن ابی ہریرۃ قال قال رسول

اللہ ﷺ اذا مسرتہم برباض الجنة فارتعوا قلیل یا

رسول اللہ ومارباض الجنة قال المساجد قلیل

وما الرتع یا رسول اللہ قال سبحان اللہ والحمد

للہ ولا الہ الا اللہ واللہ اکبر﴾ (رواہ الترمذی

”حضرت ابو ہریرہ رضی اللہ عنہ فرماتے ہیں کہ رسول اللہ صلی اللہ علیہ وسلم نے فرمایا جب تم جنت کے باغوں میں سے گزرو تو ان میں سے کچھ کھا لیا کرو۔ پوچھا گیا کہ جنت کے باغ کیا ہیں؟ آپ صلی اللہ علیہ وسلم نے فرمایا مسجدیں (پھر) پوچھا گیا کہ کھانے کا کیا مطلب ہے؟ آپ صلی اللہ علیہ وسلم نے فرمایا سبحان اللہ والحمد للہ ولا الہ الا اللہ واللہ اکبر کا ذکر کیا کرو۔“

عن سیرة قال قال رسول اللہ صلی اللہ علیہ وسلم بشر المشائین فی الظلم الی المساجد بالنور الباقی یوم القیامۃ (رواہ الترمذی والبوداؤدی)  
”حضرت ابو ہریرہ رضی اللہ عنہ سے مروی ہے کہ رسول اللہ صلی اللہ علیہ وسلم نے فرمایا (رات) کے اندھیروں میں (نماز) باجماعت میں شامل ہونے کیلئے) مسجد کی طرف جانے والوں کو قیامت کے پورے نور کی بشارت دو (جو ان کو ملے گا۔)“

عن ابی سعید الخدری قال قال رسول اللہ صلی اللہ علیہ وسلم اذا رايت الرجل یعتاهد المسجد فاشهدوا له بالایمان فان اللہ یقول انما ینما یعمر مسجد اللہ من امن باللہ والیوم الآخر (رواہ الترمذی ابن ماجہ والدارمی بحوالہ مشکوٰۃ)

”حضرت ابو سعید رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا جب تم ایسی آدمی کو دیکھو کہ وہ مسجد پہنچنے کی بہت فکر اور مسجد کے کمالات میں غلصت و دلچسپی رکھتا ہے تو اس کے ایمان دار ہونے کی شہادت دو کیونکہ اللہ تعالیٰ نے فرمایا مساجد کی آبادی اور تعمیر مومن ہی کرتے ہیں جن کا اللہ تعالیٰ اور آخرت پر ایمان ہے۔“

عن ابی ہریرۃ قال قال رسول اللہ صلی اللہ علیہ وسلم من عدا الی المسجد اوراح اعد اللہ نزلہ من الجنة کلمما غدا اوراح (صحیح مسلم ج ۱ ص ۲۳۵)

”حضرت ابو ہریرہ رضی اللہ عنہ نے رسول اللہ صلی اللہ علیہ وسلم سے

روایت کی ہے فرمایا جو شخص صبح و شام مسجد میں جائے ہر صبح اور شام اللہ تعالیٰ اس کی مہمانی کا سامان جنت میں تیار فرماتا ہے۔“

حضرت ابن عباس کا قول ہے کہ مسجدیں زمین میں اللہ کا گھر ہیں آسمان والوں تک ان کا نور اس طرح پہنچتا ہے جیسے ستارہ کا نور اہل زمین تک (تفسیر خازن)

ان فضائل کی بناء پر مسجد مسلمانوں کیلئے اجر و ثواب اور برکت و تقدس کے حصول کا مرکز ہے۔ اسی وجہ سے مسجد کا احترام اور اس کی عزت و توقیر کو ملحوظ خاطر رکھنے کیلئے ہادی امت رہبر کامل امام الانبیاء سید المرسلین حضرت محمد صلی اللہ علیہ وسلم نے کچھ ہدایات و آداب بیان فرمائے۔ جن کا نہایت اختصار سے ذیل میں ذکر کیا جاتا ہے۔

مسجد میں داخل ہونے اور باہر نکلنے کی دعا  
عن ابی اسید قال قال رسول اللہ صلی اللہ علیہ وسلم اذ دخل احدکم المسجد فلیقل اللہم افتح لی ابواب رحمتک واذا خرج فلیقل اللہم انی اسئلک من فضلک (صحیح مسلم ج ۱ ص ۲۳۸)  
”حضرت اسید رضی اللہ عنہ فرماتے ہیں رسول اللہ صلی اللہ علیہ وسلم نے فرمایا جب تم میں سے کوئی مسجد میں داخل ہو تو یہ دعا پڑھے اللہم افتح لی ابواب رحمتک اے اللہ میرے لئے اپنی رحمت کے دروازے کھول دے اور جب مسجد سے باہر نکلے تو یہ دعا پڑھے اللہم انی اسئلک من فضلک اے اللہ میں تجھ سے تیرا فضل چاہتا ہوں۔“

شیطان سے بچنے کی دعا مسجد میں داخل ہوتے ہوئے پڑھیں۔

عن عبد اللہ بن عمرو بن العاص قال کان رسول اللہ صلی اللہ علیہ وسلم اذا دخل المسجد اعوذ باللہ العظیم وبوجہہ الکریم وسلطانہ القدیم من الشیطن الرجیم قال فاذا قال ذلک قال الشیطن حفظ منی سائر الیوم (رواہ البوداؤدی)

”حضرت عبد اللہ عمرو بن العاص رضی اللہ عنہ فرماتے ہیں کہ رسول اللہ صلی اللہ علیہ وسلم جب مسجد میں داخل ہوتے تو یہ دعا مانگتے ﴿اعوذ باللہ العظیم وبوجہہ الکریم وسلطانہ القدیم من الشیطن الرجیم﴾ یعنی پناہ مانگتا ہوں میں اللہ کے ذریعہ اس بزرگ و برتر ذات کے ذریعہ اور اس کی قدیم سلطنت کے ذریعہ شیطان الرجیم سے اس کے بعد حضور صلی اللہ علیہ وسلم نے فرمایا کہ جو مسلمان ان کلمات کو کہتا ہے مسجد میں داخل ہوتے وقت تو شیطان کہتا ہے محفوظ رہا یہ شخص میرے شر سے سارا دن۔ (مشکوٰۃ)

### مسجد کی اہمیت و افادیت

عن ابی ہریرۃ قال قال رسول اللہ صلی اللہ علیہ وسلم من سمع ینشد ضالۃ فی المسجد فلیقل لاردها اللہ علیک فان المساجد لم تبن هذا (صحیح مسلم جلد ۱ ص ۲۱۰ سنن ابی داؤد ص ۶۸ جلد ۱)

”حضرت ابو ہریرہ سے مروی ہے کہ رسول اللہ صلی اللہ علیہ وسلم نے فرمایا جب تم کسی کو سنو کہ وہ کوئی گم شدہ چیز کا مسجد میں اعلان کر رہا ہے تو اسے کہو خدا تمہیں یہ چیز واپس نہ دے۔ مسجدیں اس کام کیلئے نہیں بنائی گئیں۔

عن عمرو بن شعیب عن ابیہ عن جدہ قال نہی رسول اللہ صلی اللہ علیہ وسلم عن تناشد الاشعار فی المسجد وعن البیع والشراء فیہ وان یتحلق الناس یوم الجمعة قبل الصلوۃ (جامع ترمذی جلد ۱ ص ۶۳ سنن ابی داؤد)

”حضرت عبد اللہ بن عمرو بن عاص روایت کرتے ہیں کہ رسول اللہ صلی اللہ علیہ وسلم نے مسجد میں (لقوار بیہودہ) شعر پڑھنے سے منع فرمایا نیز مسجد میں خرید و فروخت کرنے اور جمعہ کے دن نماز سے پہلے حلقے بنا کر بیٹھنے سے منع فرمایا۔“

عن معاویۃ ان قرۃ عن ابیہ ان رسول اللہ صلی اللہ علیہ وسلم نہی عن ہاتین الشجرتین یعنی البصل والنوم وقال من اکلہما فلا یقربن مسجدنا وقال

ان کنتم لا بداء کلیہما فامیتوہما بطحاً ﴿﴾ (رواہ ابو داؤد مشکوٰۃ)

”حضرت معاویہ بن قرہ اپنے باپ سے روایت کرتے ہیں کہ آنحضرت ﷺ نے ان دو درختوں (پیاز اور تھوم) سے منع فرمایا اور فرمایا جو ان دونوں کو کھائے وہ ہماری مسجدوں کے قریب نہ آئے اور فرمایا کہ اگر ان کا کھانا ضروری ہو تو پکا کر کھایا کرو۔“

نیز بخاری و مسلم میں حضرت جابر رضی اللہ عنہ سے مروی ہے آپ نے فرمایا جو شخص ان بدبودار سبزیوں (پیاز اور لہسن) کو استعمال کرے وہ ہماری مسجدوں کے قریب نہ آئے۔ جس چیز سے انسانوں کو تکلیف پہنچے فرشتے بھی اس سے ایذا محسوس کرتے ہیں۔ مسجد میں آواز بلند کرنے، شور و غوغا کرنے، ادھم چمانے اور ادھر ادھر کی لغو اور بیہودہ باتیں کرنے سے اجتناب کیا جائے۔

چنانچہ صحیح البخاری بحوالہ مشکوٰۃ جلد ۱ ص ۱۷ میں مذکور ہے کہ سائب بن یزید فرماتے ہیں کہ میں مسجد میں سو رہا تھا (دفعۃً) ایک آدمی نے نکل مارا۔ میں نے جب دیکھا تو حضرت عمر رضی اللہ عنہ تھے۔ آپ نے فرمایا جاؤ ان دو آدمیوں کو لے آؤ میں ان کو آپ کے پاس لے آیا۔ حضرت نے دریافت فرمایا تم کون ہو تم کہاں سے آئے ہو۔ انہوں نے کہا ہم طائف کے رہنے والے ہیں۔ فرمایا اگر تمہارا قیام مدینہ میں ہوتا تو میں تمہیں ضرور سزا دیتا کیونکہ تم آنحضرت ﷺ کی مسجد میں شور کر رہے ہو۔ چنانچہ عہد رسالت میں مسجد میں مکمل سکوت ہوتا تھا اور صحابہ کرام رضی اللہ عنہم نہایت خاموشی سے بیٹھ کر آنحضور ﷺ کے ارشادات عالیہ سے مستفید ہوا کرتے تھے۔

اسلام ایک اجتماعی نظام حیات کی دعوت دیتا ہے۔ ﴿واعتصموا بحبل اللہ جمیعاً ولا تفرقوا﴾ (آل عمران) ﴿انما المؤمنون اخوة﴾ (الحجرات) اور ﴿المسلمون کرجل واحد﴾ (حدیث صحیح) کی تعلیم دے کر روئے زمین کے تمام مسلمانوں کو ایک ہی رشتہ

اخوت میں منسلک کرتا ہے اور تمام اندرونی اختلافات و تنازعات اور ہر قسم کے انتشار و خلفشار کو نہایت مذموم قرار دیتا ہے۔ ایک طرف ﴿اتبعو السواد الاعظم﴾ کی تعلیم ہے اور دوسری طرف ﴿من شد شد فنی النار﴾ کے ترہیب ہے۔ چنانچہ جملہ مسلمانوں کے متحد و متفق رہنے اور ہم آہنگی و یگانگت کے سلسلے میں جو سب سے اہم مرکز و مقام زیادہ سے زیادہ مواقع فراہم کرتا ہے وہ مسجد ہے اس سے ہر شخص مسجد کی اہمیت و افادیت کو بخوبی سمجھ سکتا ہے۔

### مسجد روحانی اور اخلاقی تربیت گاہ ہے.....

ذکر الہی اور تزکیہ نفس اخروی کامیابی کی ضمانت ہے۔ چنانچہ ایسی ستوہ صفات کے حاملین مساجد کی زینت ہوتے ہیں۔ ان کو ہمیشہ مساجد میں ہی اطمینان قلب حاصل ہوتا ہے۔ ان کا دل ہر وقت مسجد سے معلق رہتا ہے۔ مسجد سے باہر ماہی بے آب کی طرح بے چین و بے قرار ہوتے ہیں۔ چنانچہ ایسے متقی پرہیزگار اور اولیاء اللہ جیسے خدا رسیدہ آدمیوں سے عام آدمی ملاقات کرتا ہے۔ ان کی مجلس میں شرکت کرتا ہے۔ ان کے پند و نصائح کو سنتا ہے تو ان کے اخلاق و عادات کا اثر اس کے دل و دماغ پر پڑتا ہے پھر اللہ تعالیٰ کے سامنے جب یہ ایک عاجز اور فقیر بن کر سر بسجود ہوتے ہوئے ﴿سبحان ربی الاعلیٰ﴾ کا وظیفہ کرتا ہے تو یہ کبر و غرور سے خالی ہو جاتا ہے اور اس سے سرکشی و اناہیت خود بخود زائل ہو جاتی ہے۔ چنانچہ خدائے لم یزل کا مطیع و فرمانبردار بندہ بن جاتا ہے۔

### اللہ کی مسجدوں سے روکنا بڑا ظلم ہے.....

﴿ومن اظلم ممن منع مساجد اللہ ان یدکر فیہا اسمہ وسعی فی خرابہا اولئک ما کان لہم ان یدخلوہا الا خائفین لہم فی الدنیا خزی ولہم فی الآخرة عذاب عظیم﴾ (البقرہ آیت ۱۱۴)

”اس سے زیادہ ظالم کون ہوگا جو اللہ کی مسجدوں

میں خدا کے ذکر و دعوت کو حید کو منع کرے اور اس طرح اس کی خرابی کے درپے رہے ایسے لوگ تو خود اس لائق نہیں کہ مسجدوں میں آنے پائیں مگر پاداش عمل کے خوف سے ڈرتے ڈرتے (ایسے ظالم) لوگوں کیلئے (جو مسجدوں میں آنے سے بالواسطہ یا بلاواسطہ دوسروں کو روکتے ہیں) دوزخ میں ذلت اور آخرت میں دردناک عذاب ہے۔“

اس آیت کی تفسیر میں دقول ہیں ایک تو یہ کہ اگر سے مراد نصاریٰ ہیں دوسرا یہ کہ اس سے مراد مشرکین ہیں۔ نصاریٰ بھی بیت المقدس کی مسجد میں پلیدی ڈال دیتے تھے اور لوگوں کو اس میں نماز ادا کرنے سے روکتے تھے۔ بخت نصر نے جب بیت المقدس کی برہادی کے لئے چڑھائی کی تھی تو ان نصرائیوں نے اس کا ساتھ دیا تھا اور مدد کی تھی۔ بخت نصر بابل کا رہنے والا جو یہ تھا اور یہودیوں کی شہ دینے پر نصرائیوں نے بھی اس کا ساتھ دیا تھا اور اس لئے بھی کہ بنی اسرائیل نے حضرت یحییٰ بن زکریا علیہما السلام کو قتل کر ڈالا تھا اور مشرکین نے بھی رسول اللہ ﷺ کو حدیبیہ والے سال کعبہ اللہ سے روکا تھا۔ یہاں تک کہ ذوالحلیفہ میں آپ ﷺ کو قربانیاں کر دینی پڑیں اور مشرکین سے صلح کر کے آپ ﷺ وہیں سے واپس آ گئے۔ حالانکہ یہ امن کی جگہ تھی۔ باپ اور بھائی کے قاتل کو بھی یہاں کوئی نہیں چھیڑتا تھا اور اس کے اجازت کی کوشش ان کی یہی تھی کہ ذکر اللہ اور حج و عمرہ کرنے والی مسلم جماعت کو انہوں نے روک دیا۔ حضرت ابن عباس رضی اللہ عنہما کا یہی قول ہے۔ ابن جریر رحمہ اللہ علیہ نے پہلے قول کو پسند فرمایا ہے۔ اس لئے ہمیں چاہئے ہم مساجد کا احترام کریں اس کی افادیت و اہمیت کو سمجھیں اور انہیں آباد کرنے کی ہر ممکن کوشش کریں۔ آخر میں دعا ہے:

﴿اللہم احسن عاقبتنا فی الامور کلہا واجرننا من خزی الدنیا وعذاب الآخرة﴾  
”اے اللہ تو ہمارے تمام کاموں کا انجام اچھا کر اور دنیا کی رسوائی اور آخرت کے عذاب سے نجات دے۔“